

कारगर कदम उठाना

16. श्री विनोद नारायण झा--स्थानीय हिन्दी दैनिक समाचार-पत्र में प्रकाशित शीर्षक "सर्वाधिक बाल विवाह बिहार में" के आलोक में क्या मंत्री, समाज कल्याण विभाग, यह बतलाने की कृपा करेंगे कि--

- (1) क्या यह बात सही है कि राज्य में बाल विवाह का पैमाना राष्ट्रीय स्तर पर सबसे अधिक है;
- (2) क्या यह बात सही है कि राज्य के 69 फीसदी लड़कियों की शादी 18 वर्ष से कम उम्र में ही हो जाती है;
- (3) यदि उपर्युक्त खंडों के उत्तर स्वीकारात्मक हैं, तो सरकार राज्य में हो रहे बाल विवाह को रोकथाम के लिए कौन-सा कारगर कदम उठाने का विचार रखती है ?

अध्ययन केन्द्र खोलना

17. श्री विनोद नारायण झा--क्या मंत्री, मानव संसाधन विकास (उ० शि०) विभाग, यह बतलाने की कृपा करेंगे कि क्या यह बात सही है कि राज्य के विश्वविद्यालयों में एक भी विकलांग अध्ययन केन्द्र नहीं है, जबकि केरल, तमिलनाडु, आन्ध्रप्रदेश एवं कर्नाटक जैसे राज्यों में यह अध्ययन केन्द्र चल रहा है, यदि हाँ, तो सरकार राज्य के विश्वविद्यालयों में कबतक विकलांग अध्ययन केन्द्र खोलने का विचार रखती है, नहीं, तो क्यों ?

बहाली करना

18. श्री अख्तरुल ईमान--क्या मंत्री, मानव संसाधन विकास (उ० शि०) विभाग, यह बतलाने की कृपा करेंगे कि--

- (1) क्या यह बात सही है कि वर्ष 2003 के बाद से राज्य के विश्वविद्यालयों में शिक्षकों की नियुक्ति नहीं की गई है;
- (2) क्या यह बात सही है कि राज्य के विश्वविद्यालयों में शिक्षकों के कुल 13200 स्वीकृत पद हैं जिसमें से 5300 पद रिक्त हैं;
- (3) क्या यह बात सही है कि सरकार ने वर्ष 2007-08 में शिक्षकों की नियुक्ति के लिए विश्वविद्यालय चयन समिति गठित किया था, उसके बाद भी बहाली की प्रक्रिया आरंभ नहीं हो सकी;
- (4) यदि उपर्युक्त खंडों के उत्तर स्वीकारात्मक हैं, तो क्या सरकार विश्वविद्यालयों के रिक्त पदों पर अविलंब शिक्षक बहाली का विचार रखती है, यदि हाँ, तो कबतक, नहीं, तो क्यों ?

पटना :
दिनांक 01 मार्च, 2011 (ई०) ।

गिरीश झा,
प्रभारी सचिव,
बिहार विधान-सभा ।